



துருக்கியில் சிகிச்சை பெற்று வரும் 2 வயது சிறுமி

ஏர் ஆம்புலன்ஸ் மூலம் சென்னைக்குக் கொண்டு வர ரூ.10 லட்சம்!

முதல்வர் மு.க.ஸ்டாலின் அனுமதித்து உத்தரவு!

சென்னை, செப். 22-உடல் நலக்குறைவால் துருக்கி நாட்டில் சிகிச்சை பெற்று வரும் 2 வயது குழந்தையை சென்னைக்கு ஏர்ஆம்புலன்ஸ் மூலம் கொண்டுவர ரூபாய் பத்து லட்சம் அனுமதித்து - முதலமைச்சர் மு.க.ஸ்டாலின் அவர்கள் உத்தரவிட்டுள்ளார்.

கடந்த 07.09.2023 அன்று தமிழ்நாடு, காஞ்சிபுரம் மாவட்டத்தைச் சேர்ந்த மனோஜ் என்பவர் தனது 2 வயது பெண் குழந்தை யுடன் அமெரிக்காவின் சான் பிரான்சிஸ்கோ நகரில் இருந்து சென்னைக்கு விமானத்தில் வந்து கொண்டிருந்த போது நடுவானில் அவரது இரண்டு வயது பெண் குழந்தை சந்தியாவிற்கு கடுமையான உடல்நலக் குறைவு ஏற்பட்டு, அவசரமாக துருக்கி

நாட்டின் இஸ்தான்புல் நகரில் விமானம் தரையிறக்கப்பட்டது.

அங்கு “இஸ்தான்புல் மெடிக் கானா மருத்துவமனை”யில்குழந்தை சந்தியா அனுமதிக்கப்பட்டு தீவிர சிகிச்சை மேற்கொள்ளப்பட்டு வருகிறது. அவசர மற்றும் தீவிர சிகிச்சையின் பொருட்டு அவர்களின் மொத்த கையிருப்பு பணமும் செல்வப் பூர்ந்த நிலையில் மேல் சிகிச்சை செய்த திட தமிழ்நாடு கொண்டு வர மருத்துவரிடம் ஆலோசனை பெறப்பட்ட நிலையில் குழந்தை சந்தியாவிற்கு கடுமையான சுவாச பிரச்சினை இருப்பதால், மருத்துவக் குழுவின் கண்காணிப்பில், சுவாச கருவி கருடன் விமானத்தில் பயணம் மேற்கொள்ள மருத்துவர்களால் அறிவுறுத்தப்பட்டது.

இஸ்தான்புல் நகரிலிருந்து மேற்காணும் மருத்துவ வசதிகளுடன் குழந்தை சந்தியாவை தமிழ்நாடு அழைத்து வர தமிழ்நாடு முதலமைச்சர் அவர்களிடம் பெற்றோர் கோரிக்கை வைத்தனர்.

அக்கோரிக்கையினை தாயுள் எத்தோடு பரிசீலனை செய்து முதலமைச்சர் அவர்கள், சந்தியாவினை மேல்சிகிச்சைக்கு சென்னைக்கு அழைத்து வர ரூபாய் 10 லட்சம் அளித்து உத்தரவிட்டுள்ளார். தற்போது அயலகத் தமிழர் நலத்துறை வாயிலாக நடவடிக்கை மேற்கொள்ளப்பட்டு சென்னை அழைத்து வருவதற்கான அனைத்து நடவடிக்கைகளும் மேற்கொள்ளப்பட்டு வருகிறது.

தொன்மையான 237 திருக்கோயில்களில்

திருப்பணிகள் தொடங்க மாநில வல்லுநர் குழு ஒப்புதல்!

சென்னை, செப். 23-முதலமைச்சர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு அறிவுரையின்படி, சென்னை, நங்குமப்பாக்கம், இந்து சமய அறநிலையத்துறை ஆணையர் அலுவலகத்தில் தொன்மையான திருக்கோயில்களை பழமை மாறாமல் புதுப்பிக்கும் வகையில் திருப்பணிகளுக்கு ஒப்புதல் வழங்கி உதவி இரு குறை மாநில அளவிலான வல்லுநர் கூட்டம் நடைபெற்று வருகிறது.

அதன்படி நேற்று (22.09.2023) மாநில அளவிலான வல்லுநர் குழு கூட்டம் இணை ஆணையர் (திருப்பணி) பொ.ஜெயரா மன் தலைமையில் நடைபெற்றது.

இக்கூட்டத்தில் திருவா

ளூர் மாவட்டம், நன்னிலம், கைலாசநாதர் திருக்கோயில், விழுப்புரம் மாவட்டம், வளவனூர், கோணம்மன் திருக்கோயில், செஞ்சி, ஏகாம்பரேஸ்வரர் திருக்கோயில், தஞ்சாவூர் மாவட்டம், பட்டுக்கோட்டை, அய்யனார் திருக்கோயில், ஓரத்தநாடு, சுந்தரவிநாயகர் திருக்கோயில், புதுக்கோட்டை மாவட்டம், இலுப்பூர், ஈஸ்வரன் திருக்கோயில், ஆலங்குடி, சுப்பிரமணிய சுவாமி திருக்கோயில், திண்டுக்கல் மாவட்டம், கன்னிவாடி, செல்லாண்டியம்மன் திருக்கோயில், ஒட்டன்சத்திரம், கரிவரதராஜபெருமாள் திருக்கோயில், சேலம் மாவட்டம், ஓமலூர், வசந்தீஸ்வரர் திருக்கோயில், மேட்டூர், சக்திபெரியமாரியம்மன் திருக்கோயில், கோவை மாவட்டம், சலீவன் வீதி,

யோக ஆஞ்சநேயசுவாமி திருக்கோயில், பொள்ளாச்சி, கருப்பராயசுவாமி திருக்கோயில், ஈரோடு மாவட்டம், சத்தியமங்கலம், பகவதியம்மன் திருக்கோயில், பெருந்துறை, அத்தனூரம்மன் பொடராயசுவாமி திருக்கோயில், கரூர் மாவட்டம், கிருஷ்ணராயபுரம், டடகம் நாராயண பெருமாள் திருக்கோயில், மணவாசி, மத்தியபுரீஸ்வரர் திருக்கோயில், திருப்பூர் மாவட்டம், மடத்துக்குளம் உச்சிமாளாசியம்மன் திருக்கோயில், காங்கயம், காசி வில்வநாதர் திருக்கோயில், சிவகங்கை மாவட்டம், திருப்பத்தூர், சோழைமாத் அய்யனார் திருக்கோயில், காளையார்கோவில், காளியம்மன் திருக்கோயில், இராமநாதபுரம் மாவட்டம், எருமைப்பட்டி, சித்திவிநாயகர் திருக்கோயில்,

திருவாடானை, மகாலிங்கசாமி திருக்கோயில் உள்ளிட்ட 237 திருக்கோயில்களில் திருப்பணிகள் தொடங்குவதற்கு ஆய்வுகள் மேற்கொள்ளப்பட்டன. மாநில அளவிலான வல்லுநர் குழு பரிந்துரைகளின் அடிப்படையில் திருக்கோயில்களில் திருப்பணிகளுக்கு திட்டமிடப்பட்டு தீவிர விடப்பணிகள் தொடக்கப்பட்டன. இக்கூட்டத்தில் ஆகம் வல்லுநர்கள் சந்திரசேகரபிள்ளை, அனந்தசுயம் பட்டாச்சாரியார், அங்கீகரிக்கப்பட்ட தகுதி வாய்ந்த ஸ்தப்தி முனைவர் கே.குடசினாமூர்த்தி, இராமமூர்த்தி தொல்வியல் துறை வடிவவெப்பாளர் முனைவர் டி.சத்தியமூர்த்தி, முனைவர் சீ.வசந்தி, கட்டமைப்பு வல்லுநர் கே.முத்துசாமி உட்பட அலுவலர்கள் கலந்துகொண்டனர்.

அமைச்சர் பி.கே.சேகர்பாபு முன்னிலை! பெரம்பூர், ஆர்.மகேஷ் தலைமை! கலைஞர் நூற்றாண்டு விழா:

சென்னை கிழக்கு மாவட்ட அயலக அணி சார்பில், சாலையோர வியாபாரிகளுக்கு நலத்திட்ட உதவிகள்!

கழக சட்டதிட்ட திருத்தக்குழு செயலாளர், இரா.கிராஜன், எம்.பி. வழங்குகிறார்

சென்னை, செப். 23-சென்னை கிழக்கு மாவட்டம், திரு.வி.க.நகர் வடக்கு பகுதியில், மாவட்ட அயலக அணி சார்பில் கலைஞர்-100, 38வது நிகழ்ச்சியாக “எளிய வியாபாரிகள் உயரவேண்டும்! இதயங்கள் கலைஞர் புகழ் உரைக்க வேண்டும்! எனும் தலைப்பு 24.09.2023 குறியீட்டு நிகழ்விழை அன்று மாலை 4.00 மணி யளவில், சென்னை, பெரம்பூர், பெரவளனூர், மான்ட்டிபோர்ட் பள்ளி வளாகத்தில் நடைபெறுகிறது. விழாவிற்கு சி.சி.வங்கி, தலைவரும், மாவட்ட அயலக அணி தலைவரு

மான பெரம்பூர்.ஆர். மகேஷ் தலைமை வகிக்கின்றார். சென்னை கிழக்கு மாவட்டக்கழக செயலாளரும், இந்து சமய அறநிலையத்துறை (ம) சென்னை பெருநகர வளர்ச்சிக்குழு அமைச்சர் பி.கே.சேகர்பாபு, செ. தமிழ்வேந்தன், எம்.சாமி கண்ணு, புனிதவித் தத்திராசன், வயன்.பி.உதயசங்கர் முன்னிலை வகிக்கின்றனர். தில்லை கதிரவன், புல்லட்.கி.ரமேஷ், ஆர்.ராஜன், புவனவதி, கிணார்.ஆறுமுகம், எஸ். பூஷ்பராஜ், எம்.ஏ. டீக்கா, எம்.இ.சுட்டாபாய், ஜி. கிருஷ்ண குமார், சே.மணி மாறன், வி.ஜெகநாதன்,

கே.என்.ஸ்ரீதர்பாபு, ஜெ.அண்ணாதுரை ஆகியோர் வருவோடுகின்றனர். இந்நலத்திட்டம் வழங்கும் விழாவில் கழக சட்டதிட்ட திருத்தக்குழு செயலாளர், இரா.கிராஜன், எம்.பி. நலத்திட்ட உதவிகள் வழங்குகிறார். மேலும், இவ்விழாவில் வணக்கத்திற்குரிய மேயர் பிரியாராஜன், அயலக அணித்தலைவர் டாக்டர். கலாநிதி வீராசாமி, எம்.பி., சட்டமன்ற உறுப்பினர், ப.தாயகம் கவி, தலைமை செயற்குழு உறுப்பினர்கள்: ப.ரங்கநாதன், ஜோசப்பாசும வேல், சரிதா மகேஷ் மார், பி.கே.மூர்த்தி, கே.

சந்திர, கே.எஸ்.எம்.நாதன், எம்.விஜயகுமார். பகுதி கழக செயலாளர்கள்: கூ.பி.ஜெயின், சொ. வேலு, ராசன், வேலாகு, டி.எஸ். பி.இராஜகோபால், எம்.டி.ஆர்.நாகராஜ், வி.சுதாகர், எஸ்.முரளி, எஸ்.இராஜசேகர். மாவட்ட நிர்வாகிகள்: கோ.ஏகாபன், தேவஜலகர், ஜி.மகாதேவன், இ.சுட்டாசுர்தி, பி.ஜெ. துளசிங்கம், சி.மகேஷ்குமார் ஆகியோர் பங்கேற்று சிறப்பிக்கின்றனர். 71, 71ஆ வட்டக்கழக செயலாளர்கள் பரிமளா சரேஷ்பாபு, மா.நகர் மூர்த்தி ஆகியோர் நன்றி கூறுகிறார்கள்.

அனைத்துத் தரப்பினரும் பாராட்டு: முதல்வர் மகிழ்ச்சி!...

முதல் பக்கத் தொடர்ச்சி

சுதந்திரம் கிடைத்துள்ளது. சமூகத்தில் அவர்களது பங்களிப்பு அதிகமாக இருக்கிறது. வேலைகளுக்குச் செல்லும் பெண்களின் எண்ணிக்கை உயர்ந்திருக்கிறது. இதன் மூலமாக சமூக உற்பத்தியும் உழைப்பும் உற்பத்திக் கருவிகளும் அதிகமாக இருக்கிறது. இவை பற்றி எல்லாம் ஆங்கில ஊடகங்கள் அதிகமாக எழுத்தத் தொடங்கியது.

❖ ‘இல்லம் தேடிக்கல்வி’ என் பது கல்வியை பரவலாக்கவும், சமூகத்தின் அனைத்துத் தரப்பினரையும் பள்ளிக்குள் கொண்டு வரவும் பயன்பட்டுள்ளது.

❖ ‘மக்களைத் தேடி மருத்துவம்’ திட்டமானது அனைவருக்கும் சுகாதாரம் என்பதை உறுதி செய்துள்ளது. வீட்டுக்கே அரசு செல்கிறது என்ற நிரவாகப் பரவலாக்கல் நடந்துள்ளது. மருத்துவ உரிமை நிலைநாட்டப்பட்டு உள்ளது.

‘நான் முதல்வர்’ திட்டத்தை இன்னும் செழுமைப்படுத்தலாம்!

❖ ‘நான் முதல்வர்’ திட்டமானது தமிழ்நாடு மாணவர்களை கல்வியில் அறிவாற்றலில் திறமையில் தன்னம்பிக்கையில் சிறந்தவர்களாக மாற்றி வருகிறது. பத்து லட்சம் பேருக்கு என்று சொன்னோம். ஆனால் 13 லட்சம் பேருக்கு இந்த ஆண்டு பயிற்சி வழங்கி இருக்கிறோம். மிகப்பெரிய பயிற்சியிறுவனங்கள் மூலமாக பல்லாயிரக்கணக்கில் பணம் கட்டி அறிந்து கொள்ள வேண்டிய திறமைகளை அரசு கட்டணமின்றி வழங்கி வருகிறது.

இதன் மூலம் 1 லட்சத்து 74 ஆயிரத்து 138 மாணவர்கள் வேலை வாய்ப்பைப் பெற்றிருக்கிறார்கள். இந்தத் திட்டத்தை இன்னும் எப்படி செழுமைப்படுத்தலாம் என நீங்கள் பரிந்துரைகளை வழங்க வேண்டும் என்று நான் கேட்டுக் கொள்கிறேன்.

‘விடியும் பயணம் திட்டம்’, ‘முதலமைச்சரின் காலை உணவுத் திட்டம்’ ஆகியவை சமூகத்

தில் எத்தகைய தாக்கத்தை, மாற்றத்தை ஏற்படுத்தியது என நீங்கள் ஆய்வு செய்து அளித்த அறிக்கைகள் மிகவும் பயனுள்ளதாக அமைந்திருந்தது.

அதேபோல, ‘நான் முதல்வர்’ திட்டத்தின் தாக்கம் குறித்தும் நீங்கள் அறிக்கை வழங்க வேண்டும். ஒவ்வொரு திட்டத்தின் பயன்பாடு என்பதும் மிகமிக அதிகம். செல்வினத்தின் அடிப்படையில் எந்தவொரு திட்டத்தையும் அளவிடாமல், பயன்பாட்டின் அடிப்படையில் அளவிட வேண்டும் என்பதைத் திட்டக்குழு வழிகாட்டி வருகிறது. இது அரசு அதிகாரிகளுக்கும் மிகச் சிறந்த சிந்தனைத் திறப்பாக உள்ளது.

ரூ.1000 உரிமைத் தொகை மகளிருக்கு மகிழ்ச்சியை வழங்கி வருகிறது!

இப்போது மகளிருக்கு ஆயிரம் ரூபாய் உரிமைத் தொகை வழங்கி வருகிறோம். ஒவ்வொரு மகளிருக்கும் ஆயிரம் ரூபாய் கிடைப்பது எத்தகைய மகிழ்ச்சியை வழங்கி வருகிறது என்பதை ஊடகங்களில் வரும் செய்திகள் மூலமாக அறிகிறேன். அனைத்து ஊடகங்களும் பெண்களிடம் பேட்டிகள் எடுத்து வெளியிட்டு வருகிறார்கள். பேட்டி அளிக்கும் அனைவரும் மகிழ்ச்சியுடன் தான் பேட்டி தருகிறார்கள்.

முகநூலில் ஒருவர் எழுதி இருக்கிறார். “எங்கள் கிராமத்தில் 300 பெண்களுக்கு ஆயிரம் ரூபாய் வந்துள்ளது. அப்படியானால் எங்கள் கிராமத்திற்குள் 3 லட்சம் ரூபாய் வந்துள்ளது. 3 லட்சம் ரூபாய் எங்கள் கிராமத்திற்குள் வந்திருப்பதன் மூலமாக எங்கள் கிராமத்தில் பணப்புழக்கம் அதிகமாக இருக்கிறது. எங்கள் கிராமத்து வளர்ச்சிக்காக 3 லட்சம் ரூபாய் முதலீடு செய்யப்பட்டுள்ளது” என்று அவர் எழுதி இருக்கிறார்.

கிராமப்புற ஆய்வில் ஆர்வம் கொண்ட துணைத் தலைவர் நம்முடைய ஜெயராஞ்சன் அவர்கள் இப்படி, பல கோணங்களிலும் ஆராய்ந்து ‘கலைஞர் மகளிர் உரிமைத் திட்டம்’ சமூகத்தில் ஏற்படுத்துகிற தாக்கம் குறித்து அறிக்கைகள் கொடுக்கலாம்.

மேலும், மிக முக்கியமான 2 வேண்டுகோள்களை உங்களிடம் வைக்க விரும்புகிறேன்.

❖ பொருளாதாரம் மற்றும் புள்ளியல் துறை இருக்கிறது. மதிப்பீடு மற்றும் ஆய்வுத் துறை இருக்கிறது. இவற்றையும் இணைத்துக் கொண்டு மாநில திட்டக்குழு செயல்படவேண்டும் என்று நான் கேட்டுக் கொள்கிறேன். இந்த ஒருங்கிணைப்பு மிக மிக அவசியம்.

❖ பல்வேறு ஆலோசனைகளை நீங்கள் வழங்கி வருகிறீர்கள். இவற்றை அரசுத் துறைகள் முழுமையாகவும் சரியாகவும் பயன்படுத்துகிறதா, பின்பற்றுகிறதா என்ற ஆய்வையும் நீங்கள் செய்ய வேண்டும். புள்ளிவிவரங்களாக மட்டுமல்ல கள ஆய்வுகளின் மூலமாகவும் செய்ய வேண்டும் என்று கேட்டுக் கொண்டு இத்துடன் நிறைவு செய்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார். இக்கூட்டத்தில் நிதி மற்றும் மனிதவள மேலாண்மைத்துறை அமைச்சர் தங்கம் தென்னரசு, மாநிலத் திட்டக்குழுவின் துணைத்தலைவர் முனைவர் ஜெ. ஜெயராஞ்சன், தலைமைச் செயலாளர் சிவ தாஸ் மீனா, கூடுதல் தலைமைச் செயலாளர் / முதலமைச்சரின் செயலாளர் நா. முருகானந்தம், திட்டம், வளர்ச்சி மற்றும் சிறப்பு முயற்சிகள் துறை கூடுதல் தலைமைச் செயலாளர் டாக்டர் கே. கோபால், நிதித் துறை செயலாளர் (செவ்வின்னம்) எஸ். நாசராஜன், மாநிலத் திட்டக் குழு உறுப்பினர்கள் பேராசிரியர் இராம. சீனு வாசன், பேராசிரியர் ம. விஜயபாஸ்கர், சட்டமன்ற உறுப்பினர் மருத்துவர் நா. எழிலன், கே. தீனப்பது (ஓய்வு), பேராசிரியர் சக்தான் அவர் மத் இஸ்மாயில், மருத்துவர் ஜோ. அமலோற்பவநாதன், மருத்துவர் கு.சிவராமன், முனைவர் நார்த்தகி நடராஜ், உறுப்பினர் செயலர் (மு.க.பொ) திருமதி எஸ். சுதா ராமன் மற்றும் அரசு உயர் அலுவலர்கள் கலந்து கொண்டனர்.

சோழிங்கநல்லூர் மண்டலத்திற்குட்பட்ட

செம்மஞ்சேரியில் ரூ.1.20 கோடி மதிப்பீட்டில் டயாலிசிஸ் மையம்!

மேயர் ஆர். பிரியா திறந்து வைத்தார்!

சென்னை, செப்.23-பெருநகர சென்னை மாநகராட்சி, சோழிங்கநல்லூர் மண்டலம், வார்டு 200ல் செம்மஞ்சேரி நகர்ப்புர ஆரம்ப சுகாதார நலமையத்தில் ரோட்டரி கிளப் ஆப் சென்னை அப்ஸ்கேல் சார்பில் ரூ.66.08 இலட்சம் மதிப்பீட்டில் 9 டயாலிசிஸ் இயந்திரங்கள் மற்றும் ரூ.53.92 இலட்சம் மதிப்பீட்டில் RO வடிப்பான்கள் மற்றும் பிற தேவையான துணைப் பொருட்கள் என மொத்தம் ரூ.1.20 கோடி மதிப்பீட்டில் அமைக்கப்பட்டுள்ள டயாலிசிஸ் மையத்தினை மேயர் திருமதி ஆர்.பிரியா நேற்று (22.09.2023) மக்களின் மருத்துவ சேவை பயன்பாட்டிற்குத் திறந்து வைத்தார்.

இந்த டயாலிசிஸ் மையத்தின் தொடர்ச்சியாக செயல்பாடுகள் வொக்கார்ட் பவுண்டேசன் தன்

னார்வ தொண்டு நிறுவனத்தினரால் மேற்கொள்ளப்பட்டுள்ளது. இந்த டயாலிசிஸ் மையம் அமைப்பதற்கு உதவிய ரோட்டரி கிளப் ஆப் சென்னை அப்ஸ்கேல் மற்றும் வொக்கார்ட் பவுண்டேசன் நிர்வாகிகளை மேயர் பாராட்டினார்.

பெருநகர சென்னை மாநகராட்சியில் 140 நகர்ப்புர ஆரம்ப சுகாதார நிலையங்கள் (UPHC), 16 நகர்ப்புர சமூக சுகாதார மையங்கள் (UCHC), 3 மகப்பேறு மருத்துவமனைகள் மற்றும் தொற்று நோய்கள் மருத்துவமனை ஆகியவற்றின் மூலம் சுகாதார சேவைகள் வழங்கப்பட்டு வருகிறது.

ஏழை மக்களின் நலனுக்காக பெருநகர சென்னை மாநகராட்சியில் 8 டயாலிசிஸ் மையங்கள் செயல்பட்டு வருகின்றன. இந்த மையங்களில் மொத்தம் 92 டயாலிசிஸ் இயந்திரங்

கள் செயல்படுகின்றன. இந்த மையங்களில் டயாலிசிஸ் இலவசமாக செய்யப்படுகிறது. தற்போது 568 பேர் டயாலிசிஸ் செய்து வருகின்றனர்.

கடந்த ஆண்டு 36,528 டயாலிசிஸ் சுழற்சிகள் செய்யப்பட்டுள்ளன. டயாலிசிஸ் சிகிச்சைகளை செலவு முதலமைச்சரின் விரிவான மருத்துவக் காப்பீட்டுத் திட்டத்தின் (MCCHIS) கீழ் மேற்கொள்ளப்படுகிறது. காப்பீட்டுத் திட்டம் இல்லாதவர்களுக்கு டயாலிசிஸ் செலவை பெருநகர சென்னை மாநகராட்சியே ஏற்றுக்கொள்கிறது.

இந்த டயாலிசிஸ் மையங்களில் டயாலிசிஸ் சேவைகள் தனித்துவம் பெற்ற NGO மூலமும், இடம், மருத்துவப் பராமரிப்பு, நீர், ஆய்வக ஆய்வு, உயிரியல் மருத்துவக் கழிவு மேலாண்மை, மின்சாரம் மற்றும் ஆத்தியாவ

சியப் பொருட்கள் மற்றும் இதரப் பராமரிப்புகள் பெருநகர சென்னை மாநகராட்சியாலும் மேற்கொள்ளப்பட்டு வருகிறது.

இந்நிகழ்ச்சியில் சோழிங்கநல்லூர் சட்டமன்ற உறுப்பினர் எஸ்.அரவிந்த் ரமேஷ், கூடுதல் ஆணையாளர் (சுகாதாரம்) சங்கர்லால் குமாரத், நிலைக்குழுத் தலைவர் (பொதுசுகாதாரம்) டாக்டர் கோ.சாந்தகுமாரி, மண்டலக்குழுத் தலைவர் வி.இ.மதியழகன், மாமன்ற உறுப்பினர் அ.முருகேசன் மற்றும் ரோட்டரி கிளப் ஆப் சென்னை அப்ஸ்கேல் நிர்வாகிகள் நிலேஷ் குமார் சிங், ஜக்ஜித் சிங், திருமதி கிரிஜா போடுவல் மற்றும் வொக்கார்ட் பவுண்டேசன் நிர்வாகிகள் உட்பட பலர் கலந்து கொண்டனர்.



பெருநகர சென்னை மாநகராட்சி, அடையாறு மண்டலம், பெசன்ட் நகர், அஷ்டலட்சுமி கோயில் அருகில் உள்ள குடியிருப்புப் பகுதியில் நேற்று (22.09.2023) நடைபெற்ற டெங்கு கொசு ஒழிப்பு நடவடிக்கைகளை மருத்துவம் மற்றும் மக்கள் நலவாழ்வுத்துறை அமைச்சர் மா. சுப்பிரமணியன் தொடங்கி வைத்துப் பார்வையிட்டார். இந்நிகழ்வின் போது, மேயர் திருமதி ஆர். பிரியா, வேளச்சேரி சட்டமன்ற உறுப்பினர் ஜே.எம்.எச்.அசன் மௌலானா, கூடுதல் தலைமைச் செயலாளர்/ ஆணையாளர் டாக்டர் ஜெ. ராதாகிருஷ்ணன், மருத்துவம் மற்றும் மக்கள் நலவாழ்வுத்துறை அரசு முதன்மைச் செயலாளர் ககன்தீப் சிங் பேடி, கூடுதல் ஆணையர் (சுகாதாரம்) சங்கர்லால் குமாரத் , நிலைக்குழுத் தலைவர் (பொது சுகாதாரம்) டாக்டர் கோ. சாந்தகுமாரி, வட்டார துணை ஆணையாளர் (தெற்கு) எம்.பி. அமித், பொது சுகாதாரம் மற்றும் நோய்த்தடுப்பு மருத்து துறை இயக்குநர் மரு.தி. சி.செல்வ விநாயகம், மண்டலக் குழுத் தலைவர் இரா. துரைராஜ் , மாமன்ற உறுப்பினர், மண்டல அலுவலர் உட்பட பலர் கலந்து கொண்டனர்.



தலைமைச் செயலகத்தில், நேற்று (22.09.2023) நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு அவர்களை, சென்னை மற்றும் புதுச்சேரிக்கான பிரான்ஸ் நாட்டு துணைத் தூதர் திருமதி லிஸ் பால்போட் பரே (Tmt.Lise Talbot Barre) சந்தித்து 07.10. 2023 தேதி நடைபெறும் கலாச்சார அமைப்பின் 70 வது ஆண்டு விழாவிக்கு அழைக்கவும், தமிழ்நாடு மற்றும் பிரான்ஸ் இடையேயான பொருளாதார மற்றும் கலாபண்பாடு குறித்து பேசினார். இந்நிகழ்வின் போது, தூதரகத்தின் துணைத் தூதர் புரோனோ குயென் (Thiru Bruno Nguyen), பிரான்ஸ் தூதரகத்தின் ஊக மற்றும் மரபு அலுவலர் திருமதி விஜயசுஸ்வதி சிவ நாராயணன் உடனிருந்தார்.